



కోహార్లో మిరాయిలను తినిపించుకుంటున్న బీఆర్ఎస్ నాయకులు



కోహార్ : మద్దిలో సంబురాలు నిర్వహిస్తున్న సర్పంచ్ రమేశ్, తదితరులు



కోహార్లో పటాకులు కాలుస్తున్న బీఆర్ఎస్ శ్రేణులు

హరీశ్ రావు ఆశీర్వాదం తీసుకున్న ఎమ్మెల్యే

జహీరాబాద్, డిసెంబర్ 3 మాజీ మంత్రి తన్నీరు హరీశ్ రావును జహీరాబాద్ ఎమ్మెల్యే మాణిక్ రావు కలిసి ఆశీర్వాదం తీసుకున్నారు. ఆదివారం జరిగిన పోలింగ్ ఓట్లు లెక్కింపులో జహీరాబాద్ ఎమ్మెల్యేగా గెలుపొందిన మాణిక్ రావు హైదరాబాద్లోని మాజీ మంత్రి హరీశ్ రావు కార్యాలయానికి వెళ్లి కలిశారు. ఎన్నికల్లో గెలుపొందిన మాణిక్ రావుకు శుభాకాంక్షలు తెలిపారు. కార్యక్రమం లో జహీరాబాద్ ఎంపీ బీబీ పాటిల్, టీఎన్ఎడీ చైర్మన్ తన్నీర్, డీసీఎంఎస్ చైర్మన్ శివకుమార్, బీఆర్ఎస్ నాయకులు జి. గుండప్ప, తంజీం, నామ రవికిరణ్, సుభాష్ రెడ్డి తదితరులు ఉన్నారు.



మంత్రి హరీశ్ రావును కలసిన ఎమ్మెల్యే మాణిక్ రావు

సంబురాలలో బీఆర్ఎస్ శ్రేణులు

న్యాలిక్, డిసెంబర్ 3: ఎన్నికల ఫలితాలను చూస్తే మండలంలో బీఆర్ఎస్, కాంగ్రెస్లు హోరాహోరిగా పోటీపడ్డాయి. మండలంలోని 37 గ్రామ పంచాయతీల్లో మొత్తం 47,449 మంది ఓటర్లు ఉండగా, 37,494 మంది ఓటు హక్కును వినియోగించుకున్నారు. దీంతో మండలంలో 79 శాతం పోలింగ్ నమోదైంది. ఆదివారం ప్రకటించిన అసెంబ్లీ ఎన్నికల ఫలితాల్లో మండలంలో బీఆర్ఎస్ అభ్యర్థిగా పోటీ చేసిన కొనింటి మాణిక్ రావుకు 16,411 ఓట్లు పడగా, కాంగ్రెస్ అభ్యర్థిగా పోటీ చేసిన డాక్టర్ చంద్రశేఖర్ రావుకు 16,506 ఓట్లు పడ్డాయి. దీంతో మండలంలో కాంగ్రెస్కు 95 ఓట్ల స్వల్ప మెజార్టీ మాత్రమే లభించింది. మండలంలో ఏ ఏ పార్టీకి ఎన్ని ఓట్లు పడ్డాయో చూసుకుంటే, ముఖ్యంగా బీఆర్ఎస్కు మండలంలోని రాజోలా గ్రామంలో-102, బసంతపూర్లో-93, మిర్జాపూర్ (బి)లో-118, చీకూర్లో 122, అమీరాబాద్లో-11, కాకిజనవాడలో-30, ముర్తజాపూర్లో-69, చాల్కిలో-25, ఇల్లపాంపూర్లో-31, రాంత్రిగల్లో-71, రత్నాపూర్లో-83, మల్లిలో-38, చినగేపల్లిలో-109, అత్పూర్లో-32, వడ్డిలో-228, గుంజోట్టిలో-127, ముంగిలో-51, రేజింతలో-94, న్యామతాబాద్లో-26 ఓట్లు పడ్డాయి. హుస్సేన్ గర్లో మాత్రం కాంగ్రెస్, బీఆర్ఎస్కు సరిసమానంగా 312 ఓట్లు పడ్డాయి. కాంగ్రెస్ పార్టీకి గాను మామిడి గ్రామంలో-159, కల్వేపల్లో 147, మెటల్కుంటలో-233, కలీందూర్లో-69, డప్పుర్లో-153, హుస్సేన్ గర్లో-27, రామవపూర్లో-58, మరియంపూర్లో-31, న్యాలిక్లో-9, శంకోల్పూర్లో-96, గణేశపూర్లో-36, హద్దూర్లో-230, రుక్మాపూర్లో-4, మిర్జాపూర్ (ఎన్)లో-116, టేకూర్లో-20, గంగాల్లో-1 ఓట్లు పడ్డాయి. ఈ ఎన్నికల్లో పోటీచేసిన ఇతర పార్టీలతో పాటు స్వతంత్ర అభ్యర్థులకు కలిపి 4,577 ఓట్లు పడ్డాయి. అయితే బీఆర్ఎస్ అభ్యర్థి, ఎమ్మెల్యే కొనింటి మాణిక్ రావు గెలుపొందడంతో మండల బీఆర్ఎస్ శ్రేణులు సంబురాలలో చేసుకున్నారు.



విజయోత్సవ ర్యాలీలో బీఆర్ఎస్ నాయకులు, కార్యకర్తలు

ప్రజలకు రుణపడి ఉంటా

- ఎమ్మెల్యే కొనింటి మాణిక్ రావు గెలుపు
- రెండో సారి బీఆర్ఎస్ అభ్యర్థిగా విజయం
- గీతం యూనివర్సిటీ వద్ద సంబురాలు నిర్వహించిన నాయకులు, కార్యకర్తలు
- కాంగ్రెస్ అభ్యర్థి చంద్రశేఖర్ పై 13,310 మెజార్టీతో గెలుపు



జహీరాబాద్, డిసెంబర్ 3 : జహీరాబాద్ అసెంబ్లీ నియోజకవర్గం నుంచి బీఆర్ఎస్ అభ్యర్థి, ఎమ్మెల్యే కొనింటి మాణిక్ రావు గెలుపొందారు. ఆదివారం గీతం యూనివర్సిటీలో శాసనసభ ఎన్నికల ఓట్లు లెక్కింపు నిర్వహించగా, కాంగ్రెస్ అభ్యర్థి చంద్రశేఖర్ పై బీఆర్ఎస్ అభ్యర్థి కొనింటి మాణిక్ రావు విజయం సాధించారు. నియోజకవర్గంలో పోటీ చేసిన 17 రాండ్లు లెక్కించారు. బీఆర్ఎస్ అభ్యర్థి కొనింటి మాణిక్ రావుకు 96,930 ఓట్లు రాగా, కాంగ్రెస్ అభ్యర్థి చంద్రశేఖర్ కు 83,620 ఓట్లు, బీజేపీ అభ్యర్థి రాంచంద్రకు 13,454 ఓట్లు వచ్చాయి. బీఆర్ఎస్ అభ్యర్థి మాణిక్ రావు, కాంగ్రెస్ అభ్యర్థి చంద్రశేఖర్ పై 13,310 ఓట్ల మెజార్టీతో గెలుపొందారు. ప్రతి రాండ్ లో బీఆర్ఎస్ అభ్యర్థి మెజార్టీ సాధించారు. 5వ రాండ్ లో కాంగ్రెస్ అభ్యర్థి చంద్రశేఖర్ 681 ఓట్లు మెజార్టీ సాధించగా, మిగతా రాండ్లలో బీఆర్ఎస్ అభ్యర్థి మెజార్టీ సాధించారు. ఎన్నికల అధికారులు 12 రాండ్ల వరకు ఓట్లు వివరాలు ప్రకటించారు.

ఎమ్మెల్యేగా రెండోసారి గెలుపు

జహీరాబాద్ అసెంబ్లీ నియోజకవర్గం నుంచి ఎమ్మెల్యే

జహీరాబాద్ ఎమ్మెల్యేగా గెలుపొందిన మాణిక్ రావుకు శుభాకాంక్షలు తెలుపుతున్న టెలికం బోర్డు సభ్యులు వవార్ శంకర్ నాయక్

మాణిక్ రావు బీఆర్ఎస్ తరపున రెండోసారి గెలుపొందారు. 2018లో ఎమ్మెల్యేగా పోటీ చేసి గెలుపొందగా, ప్రస్తుతం విజయం సాధించారు. శాసనసభ ఎన్నికల్లో గెలుపొందిన ఎమ్మెల్యే మాణిక్ రావును ప్రజాప్రతినిధులు, నాయకులు, కార్యకర్తలు కలిసి శుభాకాంక్షలు తెలిపారు.

పతి ఒక్కరికి రుణపడి ఉంటా..

జహీరాబాద్ నియోజకవర్గ ప్రజలు కష్టాకాలంలో బీఆర్ఎస్ వెంట ఉండి, శాసన సభ ఎన్నికల్లో ఓట్లు వేసి గెలిపించిన ప్రతి ఒక్కరికీ రుణపడి ఉంటానని జహీరాబాద్ ఎమ్మెల్యే మాణిక్ రావు తెలిపారు. ఎన్నికల్లో గెలుపొందిన వెంటనే బీఆర్ఎస్ నాయకులు, కార్యకర్తలు సంబురాలు జరుపుకొన్నారు. టీఎన్ఎ డీసీ చైర్మన్ తన్నీర్, ఉమ్మడి జిల్లా డీసీఎంఎస్ చైర్మన్ శివకుమార్ తో పాటు పలువురు సంబురాలలో పాల్గొన్నారు. రాష్ట్ర బేవరోజ్ కార్పొరేషన్ మాజీ చైర్మన్, నియోజకవర్గ ఎన్నికల ఇన్చార్జి దేవీ ప్రసాద్ రావు మాట్లాడుతూ బీఆర్ఎస్ అభ్యర్థి మాణిక్ రావు విజయం కోసం పని చేసిన ప్రజాప్రతినిధులకు, నాయకులకు, కార్యకర్తలకు పార్టీ ఎప్పుడు రుణపడి ఉంటుందన్నారు.

- ఎమ్మెల్యే కొనింటి మాణిక్ రావు



ఎమ్మెల్యేగా మాణిక్ రావు గెలుపొందడంతో సంబురాలు జరుపుకుంటున్న నాయకులు

జహీరాబాద్ నియోజకవర్గంలో రాండ్ల వారీగా వచ్చిన ఓట్లు					
రాండ్	బీఆర్ఎస్	కాంగ్రెస్	బీజేపీ	బీఎన్పీ	అధిక్యం
1.	4862	4714	363	493	148
2.	4707	4018	600	315	689
3.	4491	4470	341	187	21
4.	5234	4956	415	360	278
5.	4947	5402	667	320	455
6.	5470	5245	555	351	225
7.	5060	4627	658	302	433
8.	5549	5097	948	226	452
9.	6130	5328	1064	362	802
10.	6584	4696	1644	161	1888
11.	6876	3674	1340	159	3202
12.	6214	3866	1381	132	2400
13.	4923	4882	834	325	41
14.	5795	5756	629	405	39
15.	6743	5189	629	405	1554
16.	5373	4150	811	180	1223
17.	1901	2206	183	119	297

బీఆర్ఎస్ కి 46.49 శాతం

- పోటీలో 22 మంది అభ్యర్థులు
- జహీరాబాద్ లో నోటాకు 611 ఓట్లు
- పోస్టల్ బ్యాలెట్ ఓట్లు 1326

జహీరాబాద్, డిసెంబర్ 3: శాసన సభ ఎన్నికల్లో 22 మంది అభ్యర్థులు పోటీ చేశారు. వారికి వచ్చిన ఓట్లు, ఓట్లు శాతం ఇలా ఉన్నాయి. బీఆర్ఎస్ అభ్యర్థి కొనింటి మాణిక్ రావు కు 96,900 ఈవీఎంల ద్వారా రాగా, పోస్టల్ బ్యాలెట్ 292 ఓట్లు వచ్చాయి. కాంగ్రెస్ అభ్యర్థి ఏ. చంద్రశేఖర్ కు 83, 620 ఓట్లు రాగా, పోస్టల్ బ్యాలెట్

లో 795 ఓట్లు పోలీసు కావడం జరిగింది. బీజేపీ అభ్యర్థి రాంచంద్రకు 13,454 ఓట్లు రాగా, పోస్టల్ బ్యాలెట్ లో 191 ఓట్లు, బీఎన్పీ అభ్యర్థి జంగం గోపికి 5214 ఓట్లు రాగా, పోస్టల్ బ్యాలెట్ లో 37 ఓట్లు వచ్చాయి. గుర్తింపు పొందిన రాజకీయ పార్టీ అభ్యర్థుల్లో కిషన్ (భారతీయ స్వదేశ కాంగ్రెస్)కు 151 ఓట్లు, బి. చంద్రకాంత్ బహూజన్ ముక్తి పార్టీకి 183, సర్పంచులు ఎలియన్స్ ఆఫ్ డెమోక్రటిక్ రిఫార్మ్స్ పార్టీకి 1174 ఓట్లు వచ్చాయి. నవోదయ సిద్ధు విద్యార్థుల రాజకీయ పార్టీకి 190, మర్రి దుర్గేశ్, రిపబ్లిక్ పార్టీ ఆఫ్ ఇండియా(ఏ)కు 179 ఓట్లు, పోస్టల్ బ్యాలెట్ ద్వారా ఒకటి వచ్చింది. మార్కు బాబుకు 109 ఓట్లు రాగా, పోస్టల్ బ్యాలెట్ లో 5 ఓట్లు వచ్చాయి. మ్యూజర్ మహేందర్ కు 186, రమేశ్ కు 226, సీహెచ్, రుజేన్ 494, ఉల్లాస్ 317, గుండమ్మకు 511, దిగ్ గాల్ రమేశ్ కు 1630, ప్రవీణ్ కు 1135, మొగుడంపల్లి ఆశప్ప 497, రాములు హుగ్గెల్లి 665, శివశంకర్ 137, శ్రీనివాస్, 85, హేమనంద తలలాకు 82 ఓట్లు వచ్చాయి. బీఆర్ఎస్ 46.49 శాతం, కాంగ్రెస్ 40.37 శాతం, బీజేపీ 6.53 శాతం, బీఎన్పీ 2.51 శాతం ఓట్లు సాధించింది. శాసన సభ ఎన్నికల్లో నోటాకు 611 మంది ఓట్లు వేశారు. ఈవీఎం ద్వారా 2,07,763 ఓట్లు పోలవగా, పోస్టల్ బ్యాలెట్ లో 1326 ఓట్లు పోలయ్యాయి. శాసన సభ ఎన్నికల్లో మొత్తం 2,09,089 ఓట్లు పోలయ్యాయి.